



శ్రీకృష్ణః

ప్రియమయిన బాలకుమారులారా!

ముందు వదిలొనికి రాదగిన మికొరకు నేను కొన్ని హితవులను జెప్పబోవుచున్నాను. సావధాన చిత్తులై గమనించెదరని నమ్ముచున్నాను. ఇప్పుడు సాధారణముగ హిందువులలో నన్నిజాతులవారును బొట్టును జాట్టును నుంచుటలేదు. బొట్టు అనునది యేందముకొరకు నేర్పడినదికాదు. దాని నుంచుకొని నచో నతడు హిందూ మతస్తుడని చూడగానే తెలిసికొనవచ్చును. అందు నుంచుకొను విధమునుబట్టి కొంతవరకు బ్రాహ్మణుడనియు నితరుడనియు దెలిసికొనవచ్చును. మరియు బొట్టు భేదములను బట్టియే మతత్రయములను గనిపెట్టవచ్చును. జాట్టు అనునది వైదికకర్మలకు సంబంధించి యున్నది. కర్మలు చేయుట తటస్థమయినపుడు కావలెనంటే జాట్టు అప్పటికప్పుడు మొలచునా? కావున మిరలు హిందూ మతస్థులకు ప్రధానముగా జాట్టును నుంచుకొన గోరుచున్నాను.

చుట్టలు కాల్చుట

మరియు మీయారోగ్యమునుగూర్చి కొంత చెప్పవలసియున్నది. అనేకులగు డాక్టరులు ౧౮ సంవత్సరముల వయస్సులోగా చుట్టలు మొదలగువానిని త్రాగకూడదనియు, అటుల చేసినయెడల శరీరము బాగుగ పెరుగదనియు జెప్పుచున్నారు. అందు విశేషముగ జదువు స్కూలుబాలురు బొత్తుగ చుట్టలను సిగరెట్లను గాల్చకూడదు. జర్మనీలోను ఋష్యాలోను కొన్ని సంవత్సరములకు దక్కువ వయస్సుగల వారు చుట్టలను సిగరెట్లను త్రాగినయెడల శిక్షలను జేయుచున్నారు. మైనూరు రాజ్యములో నట్టి పద్ధతిని శాసించబోయెదరట. హెచ్చుకాలము చదువువారు పొగలు త్రాగుటనైన వారి (eye-sight) నేత్రదృష్టికిని, (heart) గుండెకును చెరువు గలుగుచుండును. పొగలు త్రాగుటయేగాక మీలో మరియొక చెడు అలవాటు గలదు. అది యేమియనిన పొగాకుగుండతో తయారుచేయబడిన కీల్లీలు లేదా బీడాలను తరుచుగ స్కూలు బాలురు కొని జేయుచున్నటుల నాకు తెలియవచ్చినది. ఆయు (heart) గుండెకు చెరువు చేయును.



త్రాగుటయను విషయము బాలురగు విాకు క్షేష్టవల
 పనది కానప్పటికి ముందు మీమేలుకొరకు కొంత చెప్పబోవు
 చున్నాను. పూర్వకాలము 'మన దేశములో యుద్ధములకు
 బోవువారు ప్రహ్లాదవములను దీసికొని యుద్ధములకు బోయి
 నటుల గానవచ్చుచున్నది. గాని త్రాగుట, నిషాచేయు పదా
 ర్థములు అనగా సారాయి, భంగు, మాదుము మొదలగునవి
 తినుట శాస్త్రదూష్యమయి యున్నది. ఇప్పుడు త్రాగుట
 యన్నిజాతులలోను బలమగుచున్నది. అందు పశ్చిమదేశపు
 విస్కీ- మొదలగునవి త్రాగుట ఒక (fashion) కేషక్రిందికి తీసి
 కొనుచున్నారు. పశ్చిమదేశస్థులు ఆదేశములు చల్లని ప్రదేశ
 ములగుటవలన గొంతవరకు వేషిమి శరీరమునకు గలుగుటకు
 త్రాగుదురు. మరియు వారలుభుజించు బలపదార్థములు వార
 లుచేయు శరీర పరిశ్రమలు మనలోలేవు గావున వానిని మనము
 తీసికొని శరీర పరిశ్రమ యేమియుచేయక ఒకకూర, చారు, పచ్చ
 డిలో భోజనము చేయుటవలన మనలకు అనేకములగు జబ్బులు
 కలుగును. (Heart) గుండెను (Brain) మెదడును చెడగొట్టును. అశీ
 ర్ణమును గలిగించును. నరములయందు శక్తిని క్షీణింపజేయును.
 అట్టివారలకు వుట్టినబిడ్డలు బలహీనులయి యుందురు. కావున
 మీరెప్పుడును నిషాచేయు తలంపునే కలిగియుండరని మిమ్మును
 నిండుగ గోరుచున్నాను. మితముగ త్రాగుట తప్పులేదను

పశ్చిమదేశస్థులు కొందరును అమెరికాలో కొందరును (Temperance Association) అను పేరుతో సంఘములుగ నేర్పడి త్రాగుట మానుకొనుచున్నారు. మన దేశమునకును మన శరీరములకును సరిపడనివియు, మనశాస్త్ర దూష్యమయినవియు నగు నిషాచేయువానిని మనమేల విస్మరించగూడదో మీరే యోచింపుడు.

శుచి

మీదచెప్పిన దంతయు మీయారోగ్యము కొరకు జెప్పి తిని. శుచినిగూర్చి నాలుగుమాటలను జెప్పబోవుచున్నాను. నూలు బాలురగు మీలోనేగాక (refined gentlemen) అను కొను వారిలోను దంతధావనము బాగుగ జేయుటలేదు. Europeans (పశ్చిమ ఖండస్థులు) పండ్లను తోమరని యొక భ్రమతో వానిని శుభ్రపరుచుటయే మానుచున్నారు. లేదా శుభ్రముచేసినను బాగుగజేయక యున్నారు. మనకును యూరోపియనులకును తినుపదార్థములలో భేదముగలదు. మనవలె క్షార కారములను వారలు తినురు. తాంబూలములను వారలు వేయరు. మనకు క్షార కార పదార్థములనుండియు తాంబూలములవలనను మనదంతము లెక్కువగ నశుభ్రతను జెందును. కావున మనము యూరోపియనులకంటె బాగుగ దంతములను శుభ్రముచేయవలెను. వారలు పండ్లను తోమరనేమాట కేవలము తప్పు. అయితే వారలు మనవలె సుదయమున విధిగజేయరు. స్నానమువేళను tooth brush (టూత్ బ్రష్)తో పండ్లను

తోముదురు. అచేయుటలోను మనలో కొంతమంది బాగుగ తోమక యుండవచ్చును. అటులని మనము ప్రాతఃకాల విధి కృతమగు దంతధావనమును మానుట చేయతగ్గ పనికాదు. కావున దంతధావనమును శ్రద్ధతోచేయుచు శుభ్రముగ స్నానము జేయగోరుచున్నాను.

మీ పి డ్యా బి వృద్ధి

చుట్టలు సిగరెట్లు కాల్పుట వల్లను కిల్లీలు బీడాలువేయుట వల్లను మీ సేత్రములకు గుండెకు చెరువు గలుగునని మీద జెప్పియే యున్నాను. మీలో ననేకులకు పెద్ద (University) పరీక్షలను పాస్యనుచేయడపు తలంపులు గలిగియుండవచ్చును. అట్టి కోరికలను నిర్వహించుటకు మొదటియడ్డము బాల్యవివాహమయి యున్నది. మీరు University పరీక్షలకు బోవునపుడు యుక్తవయస్సులోనికి వచ్చియున్న మీ భార్యలను పుట్టినింట నుంచుదురా? మీయింట నుంచుదురా? లేక మీలో మీరు చదివే చోటులకు తీసికొనివెళ్లి మీ భార్యల సదుపాయములను సంరక్షణములకు గనిపెట్టుచుందురా? పుట్టినింటను మీ యిండ్ల వద్దను నుంచినను మీకు మనోహ్యకులత (anxiety) లేక మీరు బాగుగ జదువగలరా? మీరే యోచింపుడు. కావున మీది పరీక్షలకు బోవునభిలాషగలవారు వివాహములను మాని కృతార్థులు

అగు సరికి అంశుచే వారలను ముందు వివాహమాడవలెను. ప్రస్తుతము (Social reform) వారు రజస్వలా వివాహము బోధించుచున్నారు. అది వాడుకలోనికి వచ్చినయెడల మీరు పరీక్షలలో కృతార్థులయిన పయిని వివాహము చేసికొనవచ్చును. రజస్వలా పూర్వవివాహ నిబంధనలేనివారు పరీక్షలలో గృతార్థులయిన పయిని వివాహమాడవలెను. అయితే మీయింటి లోనున్న యొక ముసలమ్మయో యొక తాతయో మీవివాహములను జూచెదరన్న కోరికపయిని చాలమంది బాలురకు బాలికలకు వివాహములు జరుగుచున్నవి. మీ వివాహములకు ఫలితము ఆముసలివారలు చూచుటయేనా? లేక మీరు ఈజుజోడు సరిపడిన వారలను వివాహమాడి యారోగ్యముగల బిడ్డలనుగని మీకుటుంబాభివృద్ధిని గోరుటయో? యెంచివుడు. మేనరికమని లేదా అట్టి కలిసినవచ్చిన సంబంధముల పిల్లలు మించి పోవుదురని కొందరికి ద్వారలో వివాహములు జరుగుచున్నవి. అట్టిరక్త సంబంధ వివాహములు జరుగకపోవుట యారోగ్యకారణమయి యున్నది. కావున నట్టి సంబంధములను సాధ్యమయినంతవరకు మానుకొనవలెను.

మీనడత

ఇంక మీనడత అనగా behavior గురించి చెప్పవలసియున్నది. ప్రతివాడునుతనకంటె నధికుడు తటస్థమైనప్పుడేదోయొక

తరహా respect అనగా మర్యాదను గనబరుపవలెను. దండమును, సలామును bow అనగా తలను గొంచెము వంగుట చేయకపోయినను, నడుచుచున్నవాడు అడ్డముగ తిరిగి నిలువబడుటయు, లేదా అడ్డముగ దిరుగకపోయినను ఒక యడుగు ముందుకు వేయకయుండుటయు మర్యాదను గనబరచినట్లేయగును.

EXAMPLE కుదాహరణము

ఇందు కుదాహరణమును జూపెదను. ఈపట్టణమున మేము తటస్థమయినప్పుడు స్కూలుబాలురు, వృద్ధబ్రాహ్మణులు, వెలమవారు, కోమట్లు సేదోయ్యుక మోస్తరు (respect) మర్యాదను జూపుచున్నారు. కొందరేవిధమయిన శౌరవమును గనబరుపరు. ఇటుల చెప్పటవలన వారిని శౌరవమును గనబరుపుమని కోరుటకాదు. మరికొందరుగలరు. వార లొకనాడతివిధేయతను గనబరచుదురు. వేరొకనాడు (stranger) క్రొత్తవానిని జూచినట్లు చూతురు. మరియొకనాడు దృష్టినిసహా త్రిప్పక బండిని రాచుకొనునట్లు నడచిపోవుచున్నారు. ఈ త్రివిధములగు నడతలకు గారణము గానరాదు. వీరును ఎప్పుడు నేవిధమగు మర్యాదను గనబరుపని వారును నొక చిన్నయుద్యోగస్థుని గాని యియ్యారీలో బ్రసిద్ధిజేందిన scoundrels (తుంటరులు) గాని తడస్తమై నప్పుడు వారుచేయు శౌరవ ప్రతిశౌరవములకు మితిలేదు. అందు మనరాజ్యప్రతినిధుల పట్ల నెక్కువ మర్యాదను గనబరుపవలెను. మీర లిప్పుడు రాజ్యప్రతినిధులపట్ల శౌర

వమును జూపుచున్నను మీలో కొందరు స్కూలువిడిచిన పిదప రాజభక్తిని మాని తులువలు చేయు (seditions) రాజద్రోహపు బనులలో చేరుచున్నారు. అట్లుచేయుటవలన మనదేశము యొక్క పద్ధతులను మీరినవారమై ఘోరనరకములోనికి పోదుమని తప్పక నమ్మి రాజద్రోహపు బనులను మీ మీజన్మలలో నెప్పుడును జేయమని మీమనస్సులయందు నమ్మి ఆనమ్మికను దృఢపరుచుకొనుచు మీయావజ్ఞీనము రాజభక్తిగలిగి మనదేశమునకు మనమతములకు గలగౌరవమును స్థిరపరుప విమ్మును పడేపడే కోరుచున్నారు.

తే-గీ॥ సాదరమ్మగ బ్రభుని, విద్యాప్రదాత ।

లను, గురుల, దైవమును బోలె గనుచు, రాజ ।

భక్తితోడను జీవించువరకు నుంట ।

యర్హకృత్యము మీకు విద్యాధులార ॥



